

हरिभूमि जीटी रोड मूवि

तापमान



अधिकतम 34.8 डिग्री
न्यूनतम 18.4 डिग्री

रोहताक, शनिवार 4 अप्रैल 2026

12 अनाज मंडियों में
अव्यवस्थाएं
देखकर
अफसरों पर
गर्म हुए मंत्री



12 शिक्षा को केवल
ज्ञानार्जन तक
सीमित न रखें,
यह कौशल
नवाचार...



खबर संक्षेप

इग्नू में प्रवेश की अंतिम तिथि 10 अप्रैल तक बढ़ी

करनाल। इंदिरा गांधी राष्ट्रीय मुक्त विश्वविद्यालय (इग्नू) ने जनवरी 2026 सत्र के लिए प्रवेश की अंतिम तिथि बढ़ाकर 10 अप्रैल कर दी है। क्षेत्रीय निदेशक डॉ. धर्मपाल ने बताया कि यह निर्णय उन विद्यार्थियों के हित में लिया गया है जो अब तक प्रवेश नहीं ले पाए हैं। विश्वविद्यालय में स्नातक, स्नातकोत्तर व डिप्लोमा कोर्सों में दाखिले जारी हैं। उन्होंने बताया कि अन्य संस्थानों में पढ़ रहे विद्यार्थी भी इग्नू से अतिरिक्त डिग्री या डिप्लोमा कर सकते हैं। आवेदन प्रक्रिया पूरी तरह ऑनलाइन है।

सद्दा लगाते आरोपी को पुलिस ने किया काबू

करनाल। जिला पुलिस ने इंड्री क्षेत्र में कार्रवाई करते हुए सद्दा खाईवाली कर रहे एक आरोपी को गिरफ्तार किया है। पुलिस चौकी बयाना की टीम ने गुप्त सूचना के आधार पर गांव बीबीपुर ब्रह्मण में छापेमारी कर आरोपी सुनील को काबू किया। तलाशी के दौरान उसके पास से 5,520 रुपये बरामद हुए। पुलिस के अनुसार आरोपी पंचियों पर नंबर लगाकर सद्दा चला रहा था। उसके खिलाफ जुआ अधिनियम के तहत मामला दर्ज कर आगे की कार्रवाई की जा रही है।

बाइक की टक्कर लगने से महिला की मौत

यमुनानगर। जिले के चनेटी रोड पर बाइक की टक्कर लगाने से महिला की मौत हो गई। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात बाइक चालक के खिलाफ केस दर्ज कर कार्रवाई शुरू कर दी। जानकारी के अनुसार गांव चनेटी निवासी अभिषेक को दी शिकायत में बताया कि उसकी चाची 46 वर्षीय फूलवती दो अप्रैल को दोपहर तीन बजे किसी काम से जा रही थी। जब वह सड़क क्रॉस करने लगी तो तेज गति से आ रही बाइक ने उसकी चाची फूलवती को टक्कर मार दी।

हेरोइन तस्करी में आरोपी गिरफ्तार

अंबाला। पुलिस ने 708 ग्राम हेरोइन तस्करी के मामले में संलिप्त आरोपी गुरजीत सिंह उर्फ जैनी को गिरफ्तार कर लिया है। गौरतलब है कि बीते 25 मार्च 2026 को थाना बलदेव नगर पुलिस ने दशमेश नगर इलाके से एक महिला को भारी मात्रा में नशीले पदार्थ (708 ग्राम हेरोइन) के साथ काबू किया था। इस संबंध में थाना बलदेव नगर में एनडीपीएस एक्ट के तहत मुकदमा दर्ज किया गया था। गिरफ्तार महिला आरोपी से गहन पूछताछ के दौरान गुरजीत सिंह उर्फ जैनी का नाम सामने आया था। महिला ने स्वीकार किया कि इस तस्करी के खेल में गुरजीत सिंह पूरी तरह संलिप्त था। पुलिस ने आरोपी गुरजीत सिंह को न्यायालय में पेश कर 2 दिन का रिमांड हासिल किया है।

स्पेशल स्टाफ ने चार आरोपी पकड़े

पुलिस ने दो आरोपियों को अदालत में पेश कर रिमांड पर लिया, दो आरोपियों को भेजा जेल

हरिभूमि न्यूज यमुनानगर

जिला पुलिस की स्पेशल स्टाफ टीम ने अलग-अलग दो स्थानों से चार आरोपी चोरों को गिरफ्तार किया है। आरोपियों ने चोरी की वारदातों का खुलासा किया है। पुलिस ने चोरों आरोपियों को अदालत में पेश किया। जहां से दो आरोपियों को रिमांड पर लिया गया है जबकि दो आरोपियों को न्यायिक हिरासत में भेज दिया गया। जानकारी के अनुसार स्पेशल स्टाफ टीम के कार्यवाहक इंचार्ज जसवंत सिंह ने बताया कि उनकी टीम को गुप्त सूचना मिली थी कि दो युवक सेक्टर-18 स्थित टाउन डे के पास चोरी की नीयत से घूम रहे हैं। सूचना के आधार पर



यमुनानगर। स्पेशल स्टाफ टीम द्वारा पकड़े गए आरोपी युवक।

सब इंस्पेक्टर सुखविंदर सिंह ने नेतृत्व में टीम का गठन किया गया। जिसमें रजनीश और कुलदीप को शामिल किया गया।

टीम ने मौके पर दबिश देकर दोनों युवकों को गिरफ्तार कर लिया। पूछताछ में उनकी पहचान दुर्गा गार्डन निवासी जितेंद्र और कन्हैया के रूप में हुई। इंचार्ज ने बताया कि दोनों के खिलाफ पहले भी करीब 15 चोरी के मामले दर्ज हैं। जो फिलहाल अदालत में विचाराधीन हैं।

दो आरोपी लिए रिमांड पर इंचार्ज ने बताया कि एक अन्य टीम जिसमें एएसआई जसजीत सिंह, सुरेंद्र, कुलदीप, दीपक और रजनीश शामिल थे। टीम ने बैंक कॉलोनी के पास पावर हाउस के नजदीक से दो आरोपी चोरों को गिरफ्तार किया है। आरोपियों की पहचान डेहा बस्ती कासापुर निवासी जसवीर उर्फ खंडू और शिवपुरी निवासी लखविंदर उर्फ बिडु के रूप में हुई है। पूछताछ के दौरान आरोपियों ने आठ सितंबर 2025 को बैंक के कॉलोनी के सूल कमल से जेवर व नकदी चोरी करने की वारदात का खुलासा किया है।

कुवि ने किया देश के 8 महान वैज्ञानिकों को गोयल अवार्ड से सम्मानित

विज्ञान और प्रौद्योगिकी राष्ट्र की प्रगति के प्रमुख स्तंभ: प्रो. अजय कुमार सूद

कुवि में आयोजित हुआ 18वां गोयल पुरस्कार समारोह

हरिभूमि न्यूज कुरुक्षेत्र

कुरुक्षेत्र विश्वविद्यालय के सीनेट हॉल में शुक्रवार को 18वां गोयल पुरस्कार समारोह आयोजित किया गया। इस समारोह में देश के प्रमुख वैज्ञानिकों को उनके उत्कृष्ट शोध, नवाचार और विज्ञान के क्षेत्र में उल्लेखनीय योगदान के लिए सम्मानित किया गया। गोयल अवार्ड कमेटी की और से आयोजित इस भव्य सम्मान समारोह में चार वैज्ञानिकों को गोयल पुरस्कार व 4 वैज्ञानिकों को राजीव गोयल यंग साइंटिस्ट अवार्ड के रूप में सम्मानित किया गया। गोयल पुरस्कार के रूप में वैज्ञानिकों को दो-दो लाख रुपये व राजीव गोयल अवार्ड के रूप में एक लाख रुपये की धनराशि के साथ साथ मेडल व प्रशस्ति पत्र देकर सम्मानित किया गया। कार्यक्रम में भारत सरकार के प्रधान वैज्ञानिक सलाहकार प्रो. अजय के. सूद मुख्य अतिथि के रूप में उपस्थित रहे, जबकि समारोह की अध्यक्षता कुरुक्षेत्र विश्वविद्यालय के कुलगुरु प्रो. सोमनाथ सचदेवा ने की। समारोह का शुभारंभ दीप प्रज्वलन के साथ हुआ तथा सभी अतिथियों ने गोयल पुरस्कार स्मारिका का विमोचन किया। मुख्य अतिथि प्रो. अजय के. सूद ने अपने संबोधन में कहा कि विज्ञान और प्रौद्योगिकी किसी भी राष्ट्र की प्रगति के प्रमुख स्तंभ हैं। उन्होंने कहा कि पिछले

लगभग पाँच दशकों में भारत ने विज्ञान और प्रौद्योगिकी के क्षेत्र में उल्लेखनीय प्रगति की है। एक समय ऐसा था जब देश में बुनियादी वैज्ञानिक उपकरण भी आसानी से उपलब्ध नहीं होते थे और वैज्ञानिकों को स्वयं उपकरण तैयार करने पड़ते थे, लेकिन आज भारत वैज्ञानिक ज्ञान और तकनीकी विकास के एक महत्वपूर्ण मोड़ पर खड़ा है और ह्यविकसित भारत बनने की दिशा में तेजी से आगे बढ़ रहा है। उन्होंने कहा कि आज भारत केवल तकनीक का उपयोग करने वाला देश नहीं, बल्कि तकनीक का निर्माण करने वाला देश बन रहा है। डिजिटल इंडिया, अंतरिक्ष तकनीक, वैक्सीन निर्माण और डीप टेक जैसे क्षेत्रों में भारत ने वैश्विक स्तर पर अपनी क्षमता साबित की है। भविष्य में अनुसंधान, नवाचार और सहयोग के माध्यम से भारत को वैश्विक तकनीकी नेतृत्व की दिशा में आगे बढ़ाना ही हमारा लक्ष्य होना चाहिए। प्रो. सूद ने बताया कि सरकार विज्ञान, प्रौद्योगिकी और नवाचार को बढ़ावा देने के लिए विभिन्न नीतियों और मिशनों पर कार्य कर रही है। प्रधानमंत्री की विज्ञान, प्रौद्योगिकी एवं नवाचार सलाहकार परिषद सहित कई संस्थागत तंत्र भविष्य की महत्वपूर्ण तकनीकों की पहचान करने और उनके विकास के लिए काम कर रहे हैं। विशेष रूप से क्वांटम तकनीक, डीप टेक और उभरती वैज्ञानिक तकनीकों पर विशेष ध्यान दिया जा रहा है।



कुरुक्षेत्र। वैज्ञानिक को सम्मानित करते भारत सरकार के प्रधान वैज्ञानिक सलाहकार प्रो. अजय के. सूद व कुलपति प्रो. सोमनाथ सचदेवा।

गोयल पुरस्कार वैज्ञानिकों की उत्कृष्ट उपलब्धियों की पहचान: प्रो. सोमनाथ सचदेवा

कुलगुरु प्रो. सोमनाथ सचदेवा ने सभी वैज्ञानिकों को हार्दिक बधाई देते हुए कहा कि गोयल पुरस्कार उनकी उत्कृष्ट उपलब्धियों की पहचान है और उन्हें विज्ञान के क्षेत्र में नई ऊंचाइयों तक पहुँचने के लिए प्रेरित करेगा। उन्होंने बताया कि कुछ वर्षों पहले जहाँ भारत का नवाचार सूतकांक लगभग शून्य स्थान के आसपास था, वहीं अब यह 39वें स्थान तक पहुँच गया है। आज देश में 120 से अधिक यूनिवर्सिटीय और लगभग दो लाख स्टार्टअप सक्रिय हैं, जो भारत की वैज्ञानिक और तकनीकी

क्षमता का प्रमाण हैं। उन्होंने कहा कि गोयल पुरस्कार वे वर्षों के दौरान देश में एक विशिष्ट पहचान बनाई है और असाधारण वैज्ञानिक उपलब्धियों को सम्मानित करने की गौरवशाली परंपरा स्थापित की है। प्रो. सोमनाथ सचदेवा ने कुरुक्षेत्र विश्वविद्यालय की उपलब्धियों का उल्लेख करते हुए बताया कि कुरुक्षेत्र विश्वविद्यालय हरियाणा का सबसे पुराना और सबसे बड़ा राज्य विश्वविद्यालय है, जिसकी आधारशिला भारत के प्रथम राष्ट्रपति डॉ. राजेंद्र प्रसाद ने रखी थी।

इन वैज्ञानिकों को किया सम्मानित

समारोह के दौरान वर्ष 2023-24 के लिए चार गोयल पुरस्कार और चार राजीव गोयल पुरस्कार प्रदान किए गए। गोयल पुरस्कार के अंतर्गत एलएडव साइंसेज में डॉ. अनिरुद्ध भालचंद्र पंडित, केमिकल साइंसेज में डॉ. थालपिल प्रदीप, लाइफ साइंसेज में डॉ. परमजीत खुरना तथा फिजिकल साइंसेज में डॉ. श्रीराम रामास्वामी को सम्मानित किया गया। इन सभी वैज्ञानिकों ने अपने-अपने क्षेत्रों में अंतरराष्ट्रीय स्तर पर महत्वपूर्ण शोध कार्य करके विज्ञान के क्षेत्र में नए आयाम स्थापित किए हैं। प्रत्येक पुरस्कार विजेता को 2 लाख रुपये की नकद राशि, स्वर्ण पदक तथा प्रशस्ति पत्र प्रदान किया गया। इसके साथ ही युवा वैज्ञानिकों को प्रोत्साहित करने के उद्देश्य से 45 वर्ष से कम आयु के प्रतिभाशाली वैज्ञानिकों को राजीव गोयल पुरस्कार से सम्मानित किया गया। इस श्रेणी में एलएडव साइंसेज के लिए डॉ. गोपीनाथ पेंकिरिसामी, केमिकल साइंसेज के लिए डॉ. देवबत मेठी, लाइफ साइंसेज के लिए डॉ. दुर्गा पात तथा फिजिकल साइंसेज के लिए डॉ. स्मरजित कर्माकर को सम्मानित किया गया। प्रत्येक विजेता को पदक, प्रशस्ति-पत्र तथा एक लाख रुपये की नकद राशि प्रदान की गई। आयोजन समिति की संयोजक प्रो. अनिता अटनगर ने समारोह में उपस्थित सभी अतिथियों और प्रतिभागियों का स्वागत किया तथा गोयल पुरस्कार की परंपरा और उसके महत्व पर प्रकाश डाला।

कुलसचिव प्रो. वीरेन्द्र पाल ने अतिथियों का धन्यवाद किया

सह-संयोजक प्रो. एस.पी. सिंह ने कहा कि कुरुक्षेत्र विश्वविद्यालय वर्ष 1992 से देश के उत्कृष्ट वैज्ञानिकों को गोयल पुरस्कार प्रदान करता आ रहा है, जो आज वैज्ञानिक उपलब्धियों के लिए एक प्रतिष्ठित सम्मान के रूप में स्थापित हो चुका है। अंत में कुलसचिव ने सभी अतिथियों का धन्यवाद ज्ञापित किया। इस अवसर पर श्रीमती अनिता सूद, प्रो. राघुदेव तंवर, प्रो. एनके माटा, कुलसचिव प्रो. वीरेन्द्र पाल, डीन एकडमिक अफेयर्स प्रो. राकेश कुमार आदि मौजूद रहे।

चार पेट्रोल पंपों पर लूट की वारदात अनसुलझी, चोरी की कार से अंजाम दी थी वारदातें

अंबाला। जिले के चार पेट्रोल पंपों पर 10 दिन पहले एक के बाद एक फिरोह के बदमाशों को पुलिस अब तक काबू नहीं कर पाई है। जांच में सामने आया है कि फिरोह के सदस्यों ने वारदात के समय जिस सफेद रंग की रिक्वाट कार का इस्तेमाल किया है वो चंडीगढ़ से चोरी की गई थी। आरोपी हरियाणा के साथ-साथ पंजाब, हिमाचल प्रदेश में भी कई जगह वारदात को अंजाम दे चुके हैं। हिसार व कुरुक्षेत्र में भी मार्च माह में वारदात की थी। इस गिरोह के सदस्यों ने सबसे पहले अंबाला के टैंक के पेट्रोल पंप पर 23 मार्च वारदात को अंजाम दिया था। आले ही दिन 24 मार्च की रात को बराड़ा के ओम फिलिंग स्टेशन से 9 हजार रुपये की लूट, उसी रात शहजादपुर के जी लाइन फिलिंग स्टेशन से 16 हजार व मुलाना के एक पेट्रोल पंप से 1500 रुपये लूटे थे। हालांकि पुलिस आरोपियों को जल्द काबू करने का दावा कर रही है। पुलिस की मानें तो आरोपियों को काबू करने के लिए निरंतर सीसीटीवी कैमरे की फुटेज खंगाली जा रही है। उम्मीद है कि जल्द ही आरोपी पकड़े जाएंगे।

पीएनजी कनेक्शन लें, नहीं तो कटेगा एलपीजी: एडीसी

हरिभूमि न्यूज करनाल

अतिरिक्त उपायुक्त राहुल रईया ने नागरिकों से अपील की है कि जिन क्षेत्रों में पीएनजी पाइपलाइन बिछ चुकी है, वे शीघ्र कनेक्शन ले लें। अन्यथा तीन माह बाद उनके एलपीजी कनेक्शन बंद कर दिए जाएंगे। उन्होंने बताया कि पीएनजी कनेक्शन के लिए निर्धारित समय के भीतर आवेदन करना जरूरी है। आवेदन स्वीकृत होने के बाद तीन माह के पश्चात एलपीजी आपूर्ति बंद कर दी जाएगी।

इन क्षेत्रों में उपलब्ध है पीएनजी सुविधा शहर के सेक्टर 4 से 9, सेक्टर-12, 13, 14 भागा-एक, सेक्टर-16, 32, 35, 36, 45, एलआईसी कॉलोनी, गॉडल टाउन, डीसी कॉलोनी, दीवान कॉलोनी, अशोक कॉलोनी, पालम कॉलोनी, शक्तिपुरम, प्रेम नगर, राम नगर, राजीव पुरम, विकास नगर, वसंत विहार, घरीडा, दादूपुर, समीरा (इंद्री) व कबीर नगर (असंध) सहित कई क्षेत्रों में पीएनजी सुविधा उपलब्ध है।

फैक्ट्री से 15 लाख के तौलिए चोरी

पानीपत। पानीपत की अनाज मंडी के पास स्थित ब्राइट ओवरसीज फैक्ट्री से करीब 15 लाख रुपये के तौलिये चोरी कर बाजार में बेच दिए। वहीं, फैक्ट्री के संचालक विशेष दौंगरा निवासी अंसल सुशांत सिटी आरोप लगाया कि फैक्ट्री में तौलियों की पैकिंग का काम देखने वाले ठेकेदार सवी निवासी खटीक बस्ती, पानीपत ने चोरी की यह वारदात की। आरोपी पिछले कई महीनों से सुनिश्चित तरीके से फैक्ट्री से माल चोरी कर उसे बाजार में बेच रहा था। दौंगरा ने चोरी की वारदात संबंधी सीसीटीवी फुटेज भी पुलिस को दी है। इधर हटा सेक्टर-29 थाना पुलिस ने सवी व इससे तौलियों की खरीद करने वाले मोहम्मद इरफान निवासी खटीक बस्ती पर केस दर्ज कर जांच शुरू कर दी है।

डाइकिन हरियाणा में करेगा निवेश, युवाओं को मिलेंगे रोजगार: कंवलजीत जावा

करनाल में खुला क्षेत्रीय कार्यालय, आईटीआई में शुरू होंगे रिकल प्रशिक्षण कार्यक्रम

हरिभूमि न्यूज करनाल

डाइकिन इंडिया के चेयरमैन एवं एमडी कंवलजीत जावा ने कहा कि कंपनी हरियाणा में बड़े स्तर पर निवेश की योजना बना रही है, जिससे प्रदेश के युवाओं को रोजगार के नए अवसर मिलेंगे। आने वाले समय में राज्य में मैयूफैक्ट्रिंग यूनिट स्थापित करने की योजना भी पाइपलाइन में है। वे करनाल में डाइकिन इंडिया के नए क्षेत्रीय कार्यालय के उद्घाटन अवसर पर बोल रहे थे। इस दौरान बड़ी संख्या में कंपनी के डीलर्स, स्टॉफ व मीडिया प्रतिनिधि मौजूद रहे। कंवलजीत जावा ने बताया कि हरियाणा को आईटीआई में विशेष प्रशिक्षण कार्यक्रम शुरू किए जाएंगे, जिनके माध्यम से युवाओं को



तकनीकी और व्यावसायिक कौशल सिखाया जाएगा। उन्होंने कहा कि कंपनी का लक्ष्य युवाओं को इंडस्ट्री के अनुरूप तैयार करना है। उन्होंने कहा कि वर्तमान में देश में केवल तीन प्रतिशत लोग ही एयर कंडीशनर का उपयोग करते हैं, ऐसे में कंपनी की योजना गांव-गांव तक एसी पहुंचाने की है। डाइकिन किफायती और पर्यावरण अनुकूल एसी उत्पाद उपलब्ध करा रही है, जिससे आम उपभोक्ता भी इनका लाभ उठा सकें। कार्यक्रम के दौरान कंपनी ने वर्ष 2026 के लिए नई एसी रेंज लॉन्च करने की घोषणा भी की। कंवलजीत जावा ने बताया कि डाइकिन को हाल ही में एयर कंडीशनर श्रेणी में 'सबसे भरोसेमंद ब्रांड' का प्रतिष्ठित पुरस्कार भी मिला है। नई रेंज में केवल तकनीकों जैसे एआई व आईओटी आधारित सिस्टम, स्मार्ट कनेक्टिविटी, बेहतर कूलिंग क्षमता और कम ऊर्जा खपत जैसी खूबियां शामिल हैं। उन्होंने कहा कि कंपनी की यह पहल न केवल बाजार में उसकी स्थिति को मजबूत करेगी, बल्कि उपभोक्ताओं को आधुनिक, भरोसेमंद और टिकाऊ उत्पाद भी उपलब्ध कराएगी।

पारदर्शिता के लिए बायोमेट्रिक व कैमरे अनिवार्य, किसानों को नहीं होगी कोई परेशानी

मंडी में साफ-सफाई, पेयजल और शौचालयों के उचित प्रबंध के निर्देश दिए

केवल पंजीकृत नंबर वाले ट्रैक्टरों से ही मंडी में आने की सलाह दी गई

हरिभूमि न्यूज असंध/करनाल

उपायुक्त उत्तम सिंह ने शुक्रवार को असंध अनाज मंडी का दौरा कर गेहूं खरीद व्यवस्थाओं का निरीक्षण किया। उन्होंने अधिकारियों को निर्देश दिए कि मंडी में आने वाले किसानों को किसी प्रकार की परेशानी न हो और खरीद प्रक्रिया पूरी पारदर्शिता के साथ संपन्न की जाए। उपायुक्त ने मंडी में साफ-सफाई, पेयजल, शौचालयों के रखरखाव सहित सभी आवश्यक प्रबंध सुनिश्चित

असंध अनाज मंडी में गेहूं खरीद शुरू व्यवस्थाओं का डीसी ने लिया जायजा

करने के निर्देश दिए। इस दौरान एसडीएम सुमित सिहाग और विधायक योगेन्द्र राणा भी मौजूद रहे। पत्रकारों से बातचीत में उन्होंने बताया कि मंडी में गेहूं खरीद शुरू हो चुकी है और इस बार खरीद प्रणाली में बदलाव किए गए हैं। गेट पर बायोमेट्रिक उपस्थिति अनिवार्य की गई है, जबकि एग्जिट गेट पर कैमरे लगाए गए हैं। उन्होंने आश्वासन दिया कि पारदर्शिता की कोई कमी नहीं रहेगी। उपायुक्त ने किसानों से अपील की कि वे फसल को सुखाकर और साफ-सुखा कर पंजीकृत नंबर वाले ट्रैक्टरों में ही मंडी में लाएं, ताकि उन्हें किसी प्रकार की दिक्कत न हो।



किसानों को नहीं आने दी जाएगी दिक्कत: योगेन्द्र राणा

विधायक योगेन्द्र राणा ने असंध व जुंडला मंडियों का निरीक्षण कर खरीद कारी का जायजा लिया। उन्होंने अधिकारियों को निर्देश दिए कि किसानों को फसल बेचने में किसी तरह की परेशानी न हो और समय पर

मुगतान सुनिश्चित किया जाए। उन्होंने मंडी में गेट पास व्यवस्था और गेहूं की नमी जांच का निरीक्षण भी किया। विधायक ने बताया कि इस वर्ष गेहूं का न्यूनतम समर्थन मूल्य 2585 रुपये प्रति क्विंटल निर्धारित किया गया है।

खबर संक्षेप

गेहूं खरीद के लिए हेल्पलाइन शुरू
करनाल। अतिरिक्त उपायुक्त डॉ. राहुल रईया ने बताया कि जिला में गेहूं विक्री के दौरान किसानों की समस्याओं के समाधान के लिए डीआरओ कार्यालय में जिला स्तरीय कंट्रोल रूम स्थापित किया गया है। इसके साथ ही हेल्पलाइन नंबर 0184-2267271 व 0184-2980735 जारी किए गए हैं, जो प्रतिदिन सुबह 6 बजे से रात 8 बजे तक सक्रिय रहेंगे। उन्होंने कहा कि प्रशासन का उद्देश्य किसानों को किसी भी प्रकार की असुविधा से बचना है।

विस अध्यक्ष करेंगे विकास कार्यों का उद्घाटन
घरौली। हरियाणा विधानसभा अध्यक्ष हरविंदर कल्याण क्षेत्र के विकास को नई गति देने के लिए सक्रिय हैं। प्रस्तावित कार्यक्रम के अनुसार विधानसभा अध्यक्ष चार असेंबली को दोपहर 2.00 बजे गांव नसीरपुर में खेत के रास्ते, गलियों और बीसी चौपाल और सीवरेज लाइन का उद्घाटन व शिलान्यास करेंगे। इसी प्रकार विधानसभा अध्यक्ष 5 अप्रैल को सुबह 10.30 बजे गांव दाहा में आर्य समाज के वार्षिक उत्सव, सुबह 11.30 बजे गांव चौरा में आर्य समाज के वार्षिक उत्सव, दोपहर 12.15 बजे एसडी मन्दिर, मेन बाजार घरौड़ा में विराट सत्संग सम्मेलन व भंडारे में शिरकत करेंगे। इसके पश्चात विधानसभा अध्यक्ष शाम 4.00 बजे गांव खोराखेड़ी व शाम 5.00 बजे गांव शेखपुरा खालसा में विभिन्न विकास कार्यों का उद्घाटन एवं शिलान्यास करेंगे। इसके बाद शाम 6.00 बजेगांव शेखपुरा खालसा में आर्य समाज के वार्षिक उत्सव में शामिल होंगे।

मंडियों में सात हजार विंटल गेहूं की आवक
जाँद। जिलेभर की अनाज मंडियों में गेहूं की आवक दूसरे दिन से ही शुरू हो चुकी है। नरवाना मंडी में सबसे ज्यादा गेहूं की आवक अब तक हुई। नरवाना में छह हजार विंटल गेहूं की आवक हो चुकी है। जबकि सभी मंडियों में लगभग साढ़े सात हजार विंटल गेहूं की आवक अब तक हुई। मंडी में आकेट कमेटी सचिव व खरीद एजेंसियों के प्रतिनिधियों को निर्देश दिए कि जिस भी गेहूं की ढेरी में नमी की मात्रा सामान्य हो जाए। उसको तुरंत खरीदें।

आगूषण व नकदी चोरी के 3 आरोपी गिरफ्तार
कैथल। ढांड क्षेत्र के गांव खेड़ी रायवाली में घर के अंदर घुसकर नकदी व सोने के आभूषण चोरी करने के मामले की जांच थाना ढांड पुलिस के एसआई नरेंद्र सिंह की टीम द्वारा करते हुए आरोपी खेड़ी रायवाली निवासी राहुल, कमल कुमार व रितिक को काबू कर लिया गया। पुलिस प्रवक्ता ने बताया कि गांव खेड़ी रायवाली निवासी महिला सुदेश कुमारी की शिकायत अनुसार 31 मार्च को वह सुबह करीब 9:30 बजे अपने घर के कामकाज के चलते पशुओं के गोबर आदि के कार्य के लिए दूसरे प्लॉट में गई हुई थी। इसी दौरान गांव के ही राहुल, जो उनके घर में प्रवेश कर गया। इसी बीच उसकी पोती ने देखा कि राहुल घर के अंदर रखी अलमारी से कुछ सामान निकाल रहा है। बच्ची ने तुरंत अपनी मां को आवाज लगाकर बताया था।

अलग-अलग दो मामलों में 3 मगौड़े आरोपी काबू
कैथल। पीओ पकड़ो स्टाफ द्वारा 2 मामलों में 3 आरोपियों को गिरफ्तार कर लिया। पुलिस प्रवक्ता ने बताया कि पीओ पकड़ो पकड़ो स्टाफ प्रभारी एसआई ओमप्रकाश की अगुवाई में एसआई सतीश व एसआई पवन कुमार द्वारा भगौड़े आरोपी मंगल निवासी गांव उझाना जिला जाँद व बलराज नगर कैथल निवासी गुरदीप को गिरफ्तार कर लिया गया। पुलिस प्रवक्ता ने बताया कि दोनों आरोपियों पर 17 अप्रैल 2023 को बलराज नगर कैथल निवासी व्यक्ति को चोटे मारने का आरोप है।

कस्सी मारकर किया घायल, शिकायत दर्ज
जाँद। गांव जुलानी में कहासुनी के चलते कस्सी से वार कर एक व्यक्ति को घायल कर दिया। सदर थाना पुलिस ने शिकायत के आधार पर मामला दर्ज कर जांच शुरू कर दी है। गांव जुलानी निवासी जसमेर ने पुलिस को दी शिकायत में बताया कि उसकी गांव के सुरेंद्र से कहासुनी हो गई।

आचार्य मिश्र श्रीराम कथा का अमृतमय रसपान कराएंगे

हरिभूमि न्यूज ▶▶ तरावड़ी

तरावड़ी में श्री हनुमान सेवा समिति की ओर से वार्षिक उत्सव का आयोजन आगामी रविवार को बड़े ही श्रद्धा और धूमधाम के साथ किया जाएगा। यह धार्मिक कार्यक्रम मां अन्न पूर्णा आश्रम में लिए भजन-कीर्तन का भी आयोजन किया जाएगा। तै या रि यां समिति के सदस्यों द्वारा जोर-शोर से की जा रही है। समिति के अध्यक्ष अमन शर्मा ने जानकारी देते हुए बताया कि इस अवसर पर श्री राम ग्रुप के सीएमडी लाला साधू राम सिंगला मुख्य अतिथि के रूप में उपस्थित रहेंगे। कार्यक्रम में देश के प्रसिद्ध रामकथा मर्मज्ञ आचार्य प्रहलाद मिश्र रामायणी कथा व्यास के रूप में

श्री हनुमान सेवा समिति का वार्षिक उत्सव कल मनेगा

हरिभूमि न्यूज ▶▶ तरावड़ी

श्रद्धालुओं को श्रीराम कथा का अमृतमय रसपान कराएंगे। वे अपने ओजस्वी और भावपूर्ण प्रवक्तों के माध्यम से रामभक्तों को भगवान श्रीराम के जीवन आदर्शों, मर्यादाओं और भक्ति मार्ग से जोड़ेंगे। उन्होंने बताया कि कार्यक्रम के दौरान भक्तों के लिए भजन-कीर्तन का भी आयोजन किया जाएगा, जिससे पूरा वातावरण भक्तिमय हो उठेगा। कथा के पश्चात श्रद्धालुओं के लिए विशाल भंडारे का आयोजन किया जाएगा, जिसमें बड़ी संख्या में लोगों के शामिल होने की संभावना है। अमन शर्मा ने क्षेत्र के सभी रामभक्तों से आग्रह किया कि वे अधिक से अधिक संख्या में पहुंचकर इस पावन आयोजन का लाभ उठाएं और पुण्य के भागी बनें। उन्होंने कहा कि ऐसे धार्मिक आयोजनों से समाज में भाईचारा, एकता और आध्यात्मिक जागरूकता को बढ़ावा मिलता है।



कार्यक्रम में भाग लेती परिषद महिला विंग अध्यक्ष सुनिता गोयल व सदस्य। फोटो: हरिभूमि

भाविप द्वारा सुंदरकांड पाठ व संकीर्तन का आयोजन

तरावड़ी। जय श्री राम के जयघोष के साथ भारत विकास परिषद शाखा तरावड़ी की ओर से श्री हनुमान जन्मोत्सव के पावन अवसर पर अगवाल समा स्थित हनुमान मंदिर, बाजार में महिला विंग द्वारा मध्य सुंदरकांड पाठ एवं संकीर्तन कार्यक्रम का आयोजन किया गया। कार्यक्रम में परिषद की महिला सदस्यों के साथ-साथ शहर की अन्य महिलाओं ने भी उत्साहपूर्वक भाग लिया। कार्यक्रम के दौरान मंदिर के पंडित पंडित विष्णु प्रसाद ने सुंदरकांड पाठ की महिमा का विस्तार से वर्णन करते हुए कहा कि सुंदरकांड केवल एक धार्मिक पाठ ही नहीं, बल्कि जीवन की कठिनाइयों को दूर करने का एक सशक्त माध्यम है। उन्होंने बताया कि जो व्यक्ति नियमित रूप से श्रद्धा और विश्वास के साथ सुंदरकांड का पाठ करता है, उसके जीवन में आने वाली बाधाएं स्वतः समाप्त होने लगती हैं। उन्होंने आगे कहा कि सुंदरकांड में भगवान हनुमान जी की भक्ति, साहस और समर्पण का अद्भुत वर्णन है, जो व्यक्ति को नकारात्मक ऊर्जा से दूर रखकर सकारात्मकता की ओर प्रेरित करता है। इस पाठ से घर में सुख-शांति, समृद्धि और मानसिक संतुलन बना रहता है तथा परिवार में आपसी प्रेम बढ़ता है। कार्यक्रम के अंत में महिलाओं ने भगवान श्री राम के मजनों का गुणगान कर वातावरण को भक्तिमय बना दिया। इस अवसर पर महिला विंग की अध्यक्ष सुनिता गोयल, काजल गोयल, उर्मिला शर्मा, शकुंतला रानी, रजनी गोयल सहित आसपास क्षेत्र की अनेक महिलाओं की गरिमायुगी उपस्थिति रही। अंत में प्रसाद वितरण के साथ कार्यक्रम का समापन हुआ।

दीवान कॉलोनी में योग कक्षा शुरू, साधकों में दिखा उत्साह



■ योग गुरु दिनेश गुलाटी ने कराया प्राणायाम व आसन का अभ्यास

हरिभूमि न्यूज ▶▶ करनाल

मेरा मिशन स्वस्थ भारत के अंतर्गत दीवान कॉलोनी स्थित कल्पना चावला हॉस्पिटल के सामने नई योग कक्षा का शुभारंभ किया गया। इस अवसर पर योग शिक्षक दिनेश गुलाटी ने उपस्थित साधकों को योग की विधिवत शिक्षा दी। प्रातःकाल आयोजित इस योग सत्र में बड़ी संख्या में लोग पहुंचे, जिन्होंने उत्साह के साथ योग क्रियाओं को सीखकर अभ्यास किया। योग गुरु ने कहा कि योग केवल व्यायाम नहीं बल्कि शारीरिक, मानसिक, सामाजिक और आध्यात्मिक स्वास्थ्य को संतुलित करने वाली संपूर्ण प्रणाली है। उन्होंने साधकों को सूक्ष्म व्यायाम, विभिन्न आसन और प्राणायाम का अभ्यास करवाया। उन्होंने बताया कि नियमित योग से तनाव कम होता है, एकाग्रता बढ़ती है और शरीर व मन के बीच बेहतर तालमेल स्थापित होता है।

नए सत्र का हवन-पूजन के साथ शुभारंभ



हरिभूमि न्यूज ▶▶ करनाल

वैदिक मंत्रोच्चारण के बीच आयोजित हवन में सभी ने आहुति देकर नए सत्र की सफलता, विद्यार्थियों के उज्वल भविष्य और अच्छे संस्कारों की कामना की। प्रधानाचार्या नीनू चांदना ने विद्यार्थियों को नियमितता, अनुशासन और सकारात्मक सोच के साथ अपने लक्ष्य की ओर बढ़ने का संदेश दिया। कार्यक्रम के अंत में प्रसाद वितरण किया गया।

वैक्सिनेशन को लेकर शिक्षा व स्वास्थ्य विभाग की बैठक



हरिभूमि न्यूज ▶▶ करनाल

सिविल सर्जन डॉ. पुनम चौधरी की अध्यक्षता में जिला शिक्षा अधिकारियों के साथ एचपीवी वैक्सिनेशन अभियान को लेकर बैठक आयोजित की गई। इसमें पात्र छात्राओं के टीकाकरण की रणनीति पर चर्चा की गई। सिविल सर्जन ने बताया कि एचपीवी वायरस के संक्रमण से सर्वाइकल कैंसर होता है और इसका बचाव टीकाकरण से संभव है। उन्होंने सभी पात्र लड़कियों को वैक्सिन लगवाने पर जोर दिया। उप-सिविल सर्जन डॉ. शशि गर्ग ने बताया कि 14 से 15 वर्ष आयु वर्ग की लड़कियों को इस अभियान के तहत टीका लगाया जाएगा। प्रत्येक स्कूल से एक शिक्षक को इस अभियान से जोड़ा जाएगा। अधिकारियों ने बताया कि स्कूलों में जागरूकता अभियान चलाकर अभिभावकों को भी वैक्सिनेशन के लाभों के बारे में जानकारी दी जाएगी।

कैथल: गेहूं खरीद नीति के विरोध में किसानों में रोष

हरिभूमि न्यूज ▶▶ पूडरी

सरकार द्वारा गेहूं खरीद के लिए लागू की पॉलिसी के विरोध में भारतीय किसान संघ के कार्यकर्ताओं ने शुक्रवार को मार्केट कमेटी पूडरी के सचिव गुलाब सिंह को मांग पत्र सौंपा। किसानों ने खरीद प्रक्रिया में तय समय सीमा और बायोमेट्रिक व्यवस्था को किसान विरोधी बताते इसे तुरंत प्रभाव से वापस लेने की मांग की। भारतीय किसान संघ के प्रदेश प्रवक्ता रणदीप सिंह आर्य ने बताया कि सरकार द्वारा बनाई गई पॉलिसी के अनुसार अनाज मंडियों में सुबह 6:00 बजे से 8:00 बजे तक ही गेहूं लाने और इसी दौरान गेट पास व बायोमेट्रिक प्रक्रिया पूरी करने का प्रावधान किया गया है, जिसका किसान संगठन पुरजोर विरोध करता है। उन्होंने कहा कि गेहूं सीजन के दौरान किसान दिन-रात मेहनत कर फसल समेटता है। ऐसे में यदि किसान रात 8 बजे के बाद फसल लेकर मंडी पहुंचता है तो उसके लिए कोई व्यवस्था नहीं है।

कांग्रेस संगठन और क्रॉस वोटिंग पर बेबाकी से रखी अपनी राय

■ कांग्रेस नेता बृजेंद्र सिंह की 'सद्भाव यात्रा' करनाल पहुंची

हरिभूमि न्यूज ▶▶ करनाल

कांग्रेस के वरिष्ठ नेता बृजेंद्र सिंह की 'सद्भाव यात्रा' शुक्रवार को करनाल जिले में प्रवेश कर गई। इस दौरान उन्होंने करनाल बार एसोसिएशन में वकीलों को संबोधित किया और बाजार में जनसंपर्क यात्रा भी निकाली। मीडिया से रूबरू होते हुए बृजेंद्र सिंह ने संगठन की गुटबाजी, राज्यसभा चुनाव पर क्रॉस वोटिंग और विपक्षी एकता जैसे ज्वलंत मुद्दों पर खुलकर अपनी बात रखी।

संगठन में अनुपस्थिति पर उठाए सवाल

यात्रा के दौरान जिले के कुछ बड़े नेताओं की गैरमौजूदगी पर पूछे गए सवाल का जवाब देते हुए बृजेंद्र सिंह ने स्पष्ट किया कि उन्होंने दोनों जिला अध्यक्षों को व्यक्तिगत रूप से आमंत्रित किया था और उनसे

➤ बीजेपी कर रही बांटने की राजनीति

वोट चोरी और विपक्षी दलों के नेताओं को तोड़ने के मुद्दे पर बृजेंद्र सिंह ने बीजेपी पर तीखा प्रहार किया। उन्होंने आरोप लगाया कि बीजेपी हरियाणा के लोगों को आपस में बांटने की राजनीति कर रही है। उन्होंने कहा कि 'वोट चोरी' का मामला अब राष्ट्रीय स्तर का हो चुका है और ऐसे उदाहरण महाराष्ट्र, बिहार और हरियाणा में अक्सर देखने को मिल रहे हैं।

फोन पर बात भी हुई थी। उन्होंने कहा, 'उस समय उन्होंने आने का आश्वासन दिया था, लेकिन अब वे क्यों नहीं आए, इसका कारण मुझे नहीं पता। हालांकि, यात्रा अब उस स्तर से आगे बढ़ चुकी है जहां यह देखा जाए कि कौन शामिल हुआ और कौन नहीं। हमारा मुख्य उद्देश्य व्यापक जनसंपर्क है। राज्यसभा चुनाव में हुई क्रॉस वोटिंग के मामले में उन्होंने कहा कि जो वोट रद्द हुए हैं, उनका तकनीकी कारण तो स्पष्ट नहीं है, लेकिन जिन्होंने क्रॉस वोटिंग की है, उन्होंने पार्टी के प्रभावी नेताओं और सीएलपी लीडर को दिखाकर वोट डाला है। उन्होंने जोर देकर कहा कि इस मामले में शीर्ष नेतृत्व को जिम्मेदार लोगों से जवाब

कांग्रेस के गिरते ग्राफ पर किया आत्ममंथन

कांग्रेस की स्थिति पर चर्चा करते हुए उन्होंने स्वीकार किया कि 2014 का चुनाव एक 'लहर' का चुनाव था जिसमें बीजेपी को जीत मिली। उन्होंने माना कि 2016 के बाद से हालात योजनाबद्ध तरीके से बिगाड़े गए और उस समय कांग्रेस का संगठन कमजोर था और पार्टी में धड़ेबाजी भी हावी थी। उन्होंने चेतावनी दी कि अब भी कुछ लोग संगठन को कमजोर करने की कोशिश कर रहे हैं, जिसे सफल नहीं होने दिया जाएगा।

पुराना बस स्टैंड के पास किशोर पर सुए से हमला

■ पुरानी रंजिश के चलते वारदात को अंजाम देकर हमलावर फरार

हरिभूमि न्यूज ▶▶ कैथल

पुराना बस स्टैंड स्थित रणधीर सिनेमा मार्केट में शुक्रवार को तीन-चार युवकों ने एक 17 वर्षीय किशोर पर बर्फ तोड़ने वाले सुए से हमला कर दिया। हमले में किशोर घायल हो गया, जिसे डायल 112 टीम की मदद से नगरिक अस्पताल में भर्ती कराया गया। घटना के समय किशोर के साथ मौजूद उसके चाचा सौरभ निवासी वजीरनगर ने बताया कि वह अपने भतीजे के साथ सुबह 10 बजे गांव से शहर आए थे। जैसे ही वे पुराना बस स्टैंड पहुंचे, अचानक तीन-चार युवकों ने उसके भतीजे पर सुए से हमला कर दिया। मारपीट के बाद आरोपी फरार हो गए। डायल 112 की टीम मौके पर पहुंची और घायल किशोर को अस्पताल पहुंचाया। घटना की सूचना मिलने पर सिटी थाना पुलिस व सीआईए की टीम भी अस्पताल पहुंचीं।

किसानों के अरमानों पर खतरा बन मंडराया मौसम

हरिभूमि न्यूज ▶▶ जाँद

खी फसल गेहूं तथा सरसों की फसलों की आवक मंडियों में शुरू हो गई है। फिर से किसानों के अरमानों पर मौसम खतरा बन कर मंडराने लगा है। वह भी उस दौरान जब गेहूं की कटाई रफ्तार पकड़ रही है। खेत खलिहान से लेकर मंडियों तक सरसों तथा गेहूं की फसल फैली हुई है। मौसम के बिगड़े तेवरों से किसानों की सांसें अटक गई हैं। किसानों को लगता भय सता रहा है कि कहीं मौसम के बिगड़े तेवर उनकी मेहनत पर पानी न फेर दें। बूढ़ाबांदी से तपमान में भी गिरावट दर्ज की गई। शुक्रवार को अधिकतम तापमान 29 डिग्री तथा न्यूनतम तापमान 19 डिग्री दर्ज किया गया। मौसम में आद्रता 50 प्रतिशत तथा हवा की गति 11 किलोमीटर प्रति घंटा दर्ज की गई। मौसम विभाग के अनुसार शनिवार को आकाश में बादल छाए रहेंगे और बूढ़ाबांदी की भी संभावना है। शुक्रवार को दिन का आगाज साफ मौसम के साथ हुआ। दोपहर तक मौसम साफ बना रहा। शाम को मौसम ने तेजी से करघट ली और आकाश में बादल छाने के साथ बूढ़ाबांदी शुरू गई। कुछ समय के लिए बारिश भी हुई। जिसके साथ हवा की गति भी 25 किलोमीटर प्रति घंटा तक जा पहुंची। आकाश में बादलों के छाने तथा बूढ़ाबांदी से अधिकतम तापमान में बार डिग्री तो न्यूनतम तापमान में तीन डिग्री की गिरावट दर्ज की गई। बारिश का सिलसिला भी जारी रहा। गेहूं फसल पक कर तैयार है। कटाई के साथ मंडियों में आवक शुरू हो चुकी है। सरसों फसल की भी आवक बढ़ रही है।

सीएम आज देंगे करोड़ों की परियोजनाओं की सौगात

हरिभूमि न्यूज ▶▶ जाँद

चार अप्रैल को मुख्यमंत्री नयब सिंह सैनी नई अनाज मंडी सफीदों में प्रस्तावित धन्यवाद एवं विकास रैली में बतौर मुख्यअतिथि शिरकत करेंगे। इस दौरान मुख्यमंत्री सफीदों विधानसभा क्षेत्र को करोड़ों रुपये की सौगात देंगे। मुख्यमंत्री द्वारा छह परियोजनाओं का उद्घाटन 19 करोड़ 30 लाख 83 हजार रुपये की लागत से तथा तीन परियोजनाओं का शिलान्यास 21 करोड़ 15 लाख 13 हजार रुपये की लागत से किया जाएगा। इन सभी परियोजनाओं की कुल अनुमानित लागत 40 करोड़ 45 लाख 96 हजार रुपये है। छह परियोजनाओं का उद्घाटन किया जाएगा। राजकीय महाविद्यालय सफीदों में तीन करोड़ 75 लाख 51 हजार रुपये की लागत से 12 शिक्षण कक्षाओं का उद्घाटन किया जाएगा। सिंचाई एवं जल संसाधन विभाग के तहत हांसी ब्रांच के आरडी 75400 से 76300 एल तक छठ पूजा एवं गणेश विसर्जन के लिए घाट का उद्घाटन किया जाएगा। इस विकास कार्य पर तीन करोड़ 20 लाख 71 हजार की राशि खर्च की गई है। पड़ाना ड्रेन में आरडी 69100 से 73200 तक साइड लाइनिंग एवं तीन पुलों के पुनर्निर्माण का उद्घाटन किया जाएगा। जिस पर चार करोड़ 72 लाख 94 हजार रुपये की धनराशि खर्च की गई है। आरडी 52000 तक पड़ाना नाले पर आर डी 0 से 9000 व लुलाना नाके की लिंक नाले की इंटों से बनी साइड लाइनिंग का उद्घाटन किया जाएगा। शहर में किराए के माकन में रहते थे दोनों पति-पत्नी

मामला लव मैरिज के महज चार महीने बाद मामूली कहासुनी के चलते दर्दनाक अंत

पति ने मोबाइल नंबर ब्लैकलिस्ट किया तो 19 वर्षीय पत्नी ने फांसी लगाकर दी जान

■ शहर में किराए के माकन में रहते थे दोनों पति-पत्नी

हरिभूमि न्यूज ▶▶ करनाल

करनाल में एक बेहद चौंकाने वाला मामला सामने आया है, जहां मामूली कहासुनी के बाद पति द्वारा मोबाइल नंबर ब्लैकलिस्ट करने से नाराज 19 वर्षीय युवती ने फांसी लगाकर आत्महत्या कर ली। घटना लव मैरिज के महज चार महीने बाद की है, जिसने रिश्तों में बढ़ती दूरियों और छोटे विवादों के गंभीर परिणाम को उजागर कर दिया है। मृतका की पहचान महक (19) के रूप में हुई है, जो सोनीपत के मुरथल की रहने वाली थी। उसका जौद निवासी दीपक के साथ प्रेम संबंध था। जानकारी के अनुसार, महक 12 फरवरी 2025 को घर छोड़कर दीपक के साथ चली गई थी और करीब एक साल तक परिवार से अलग रही। इसके बाद 29 नवंबर 2025 को दोनों ने लव मैरिज कर ली और करनाल के मोती नगर में किराए के मकान में रहने लगे। घटना वाली रात पति-पत्नी के बीच किसी बात को लेकर झगड़ा हुआ था। इसके बाद दीपक घर से बाहर चला गया। इस दौरान महक लगातार उसे फोन करती रही, लेकिन परिवार होकर दीपक ने उसका नंबर ब्लैकलिस्ट में डाल दिया। बताया जा रहा है कि महक ने भी बाद में दीपक का नंबर ब्लैकलिस्ट कर दिया। जब दीपक रात में घर लौटा तो दरवाजा अंदर से बंद मिला। उसने कॉल करने की कोशिश की, लेकिन बल्लों कनेक्ट होने के कारण संपर्क नहीं हो पाया। इसके बाद उसने आसपास के लोगों को बुलाया और दरवाजा तोड़कर अंदर गया, जहां महक फंदे से लटकती हुई मिली। सूचना मिलने पर पुलिस और फॉरेंसिक टीम मौके पर पहुंची और शव को कब्जे में लेकर पोस्टमार्टम के लिए कल्पना चावला मेडिकल कॉलेज भेज दिया। पुलिस के मुताबिक, शादी के बाद महक का अपने मायके वालों से कोई संपर्क नहीं था और वह पति के साथ किराए अपने मकान में रह रही थी। बताया जा रहा है कि दोनों के बीच अक्सर कहासुनी होती रहती थी, जिससे रिश्ते में तनाव बना रहता था।

खास बातें एक नजर में पूरा मामला

- महक (19) सोनीपत के मुरथल की रहने वाली थी।
- 12 फरवरी 2025 को घर छोड़कर दीपक के साथ चली गई थी।
- 29 नवंबर 2025 को दोनों ने लव मैरिज की।
- करनाल के मोती नगर में किराए के मकान में रहते थे।
- घटना से पहले पति-पत्नी के बीच झगड़ा हुआ था।

पुलिस कर रही हर पहलू से जांच

पुलिस के अनुसार, सूचना मिलते ही टीम मौके पर पहुंची और शव को पोस्टमार्टम के लिए भेज दिया गया है। मामले में युवती के परिजनों से संपर्क किया जा रहा है। उनके बयान दर्ज होने के बाद आगे की कार्रवाई की जाएगी। फिलहाल मामले की हर पहलू से गहन जांच जारी है।

खबर संक्षेप

गैस सप्लाई पूरी तरह से सुचारु

पानीपत। पानीपत जिला में गैस की किसी भी प्रकार की कमी नहीं है। अफवाहों से बचें और केवल आधिकारिक सूचनाओं पर ही विश्वास करें। उपायुक्त डॉ. वीरेंद्र दहिया ने कहा है कि जिले में गैस की किसी भी प्रकार की कोई कमी नहीं है और सप्लाई पूरी तरह सामान्य रूप से जारी है। उपायुक्त ने जिले के नागरिकों से अपील करते हुए कहा कि किसी भी तरह की अफवाहों पर ध्यान न दें और गैस का अनावश्यक स्टॉक न करें।

इग्नू का दीक्षांत समारोह सात को पानीपत

इग्नू के 39वें दीक्षांत समारोह के संबंध में क्षेत्रीय केंद्र करनल के क्षेत्रीय निदेशक डॉ. धर्मपाल ने जानकारी देते हुए बताया कि विश्वविद्यालय का 39वां दीक्षांत समारोह सात अप्रैल को नई दिल्ली स्थित इग्नू मुख्यालय, मैदान गढ़ी में आयोजित किया जाएगा। वहीं, इग्नू मुख्यालय पर उपराष्ट्रपति मुख्य अतिथि के रूप में उपस्थित रहेंगे। जबकि दीक्षांत समारोह का आयोजन इग्नू के सभी क्षेत्रीय केंद्रों पर एक साथ किया जाएगा, जिससे करनल क्षेत्रीय केंद्र से जुड़े विद्यार्थियों को भी इस महत्वपूर्ण अवसर में भाग लेने का अवसर प्राप्त होगा।

नशे के विरुद्ध लोगों को जागरूक किया

पानीपत। पानीपत पुलिस जिले को नशा मुक्त बनाने की दिशा में जागरूकता अभियान चलाए हुए है। इसी कड़ी में शुक्रवार को जिला पुलिस की नशा मुक्त अभियान की टीम ने समालाखा के वार्ड नंबर 17 व लोहा बस्ती मनाना में डोर टू डोर जाकर लोगों को नशे के दुष्प्रभावों के बारे में जागरूक किया।

पुलिस ने हत्यारोपी किशोर को पकड़ा

पानीपत। होली के दिन कृष्णपुरा निवासी अरूण की चाकू से वार कर हत्या करने के मामले में सीआईए वन पुलिस टीम ने एक नाबालिग आरोपी को गिरफ्तार किया। थानेदार फूल कुमार ने बताया कि पुलिस ने नाबालिग आरोपी को जुवेनाइल कोर्ट में पेश किया, जहां से आरोपी को बाल सुधार गृह मधुवन भेज दिया गया। स्मरणीय है कि अरूण हत्याकांड में थाना औद्योगिक सेक्टर 29 की कृष्णपुरा चौकी में अशोक की शिकायत पर केस दर्ज है।

मारपीट करने वाला आरोपी पकड़ा

पानीपत। थाना पुराना औद्योगिक पुलिस ने खुखराना गांव में घर में घुसकर तोड़फोड़ व रास्ता रोककर मारपीट करने मामले में आरोपी पट्टीकल्याणा गांव निवासी योगेश को गिरफ्तार किया है। थानेदार विनोद ने बताया कि इस में ग्यारह आरोपी पकड़े जा चुके हैं। जबकि इस मामले में थाना पुराना औद्योगिक में खुखराना गांव निवासी शुभम पुत्र भीम सिंह की शिकायत पर केस दर्ज है।

युवक पर जानलेवा हमला किया

पानीपत। थाना हुडा सेक्टर-29 के तहत आने वाले गांव डाडोला निवासी रोहित के पेट में नुकीली चीज से वार और मारपीट कर गंभीर रूप से घायल कर दिया गया। इधर, रोहित की शिकायत पर पुलिस ने सागर, सचिन और इनके साथी पर केस दर्ज कर जांच शुरू कर दी है।

अनाज मंडी में समाधान केंद्र खोला

पानीपत। इनेलो ने इसराना अनाज मंडी में अपना समाधान केंद्र शुरू किया है। केंद्र बनाने का उद्देश्य अनाज मंडियों में किसानों की समस्याओं को सुनना और उनका समाधान करना है। यह जानकारी इसराना हलका अध्यक्ष राजेंद्र जागलान ने देते हुए कहा कि फसल खरीद पर जारी किए गए फरमानों से किसानों को परेशानी बढ़ गई है।

मसाला विक्रेता पर एक लाख जुर्माना लगाया

पानीपत। पंजाब एवं हरियाणा हाइकोर्ट ने खाद्य अप्रतिभ्रण के 28 साल पुराने केस में दोषी पानीपत निवासी मसाला कारोबारी सतीश कुमार को छह महीने की कैद की सजा को कम करते हुए उपस्थित धारा भोगी गई 24 दिन की कैद तक सीमित कर दिया है। कोर्ट ने सतीश पर एक लाख का जुर्माना किया है।

एसडी कॉलेज में आर्ट एंड लाइफ कला प्रदर्शनी व कार्यशाला का शुभारंभ

मानव आत्मा की सशक्त अभिव्यक्ति है कला: कालिया

■ कला जीवन को सुंदर बनाने के साथ-साथ हमें संवेदनशील, धैर्यवान और जागरूक भी बनाती है

हरिभूमि न्यूज़ ▶▶ पानीपत

एसडी पीजी कॉलेज में शुक्रवार को दो दिवसीय "आर्ट एंड लाइफ" कला प्रदर्शनी एवं कार्यशाला का बॉलीवुड अभिनेत्री रजनीगुप्ता, एसडी एजुकेशन सोसाइटी, पानीपत के प्रधान अनुप व तथा एसडी कॉलेज की प्रबंधन समिति के प्रधान दिनेश गोयल ने दीप जला कर शुभारंभ किया। जबकि प्राचार्य डॉ. अनुपम अरोड़ा ने अतिथियों को पौधे भेंट कर स्वागत किया। इधर, कार्यक्रम का मुख्य आकर्षण राजपाल कालिया द्वारा आयोजित लाइव पेंटिंग कार्यशाला रही। जबकि राजपाल कालिया ने कहा कि कला केवल रंगों और रेखाओं का संयोजन



पानीपत। एसडी कॉलेज में लाइव पेंटिंग को निहारते हुए अतिथिगण।

फोटो: हरिभूमि

नहीं है, बल्कि यह मानव आत्मा की सबसे सशक्त अभिव्यक्ति है। वहीं, सच्चा कलाकार वही है, जो अपने

भीतर की संवेदनाओं को इमानदारी से कैनवास पर उतार सके। उन्होंने कहा कि कला जीवन को सुंदर

बनाने के साथ-साथ हमें संवेदनशील, धैर्यवान और जागरूक भी बनाती है। पेंटिंग केवल एक

ये मौजूद रहे

बॉलीवुड अभिनेत्री रजनी गुप्ता ने कहा कि कला और जीवन एक-दूसरे के पूरक हैं। इधर, प्राचार्य डॉ. अनुपम अरोड़ा ने कहा कि कला शिक्षा का एक महत्वपूर्ण अंग है। 'आर्ट एंड लाइफ' जैसी पहलें न केवल कला के प्रति रुचि को बढ़ाती हैं, बल्कि जीवन के प्रति संवेदनशीलता और सकारात्मक दृष्टिकोण भी विकसित करती हैं। इस अवसर पर डॉ. मोनिका खुराना, कमशियल आर्ट्स टीचर परमिता, लिथि, तनु, कपिल गुप्ता, प्रो. प्रवीण आर खेरटे, डॉ. संगीता गुप्ता, डॉ. दीपा वर्मा, प्रो. लिथि, प्रो. तनुजोहेता, प्रो. परमिता कौर, प्रो. किरण मलिक, प्रो. शिवराणी, दीपक कितल आदि उपस्थित रहे।

कौशल नहीं, बल्कि जीवन को देखने और समझने का एक दृष्टिकोण है।

कर्म विहीन व्यक्ति धर्म विहीन हो जाता है, कर्म धर्म ही मनुष्य जीवन

कर्म का बोध कराता है भागवत सत्संग: राधे राधे

■ भागवत महापुराण केवल पुराण ही नहीं अपितु हम सब के प्राण हैं

हरिभूमि न्यूज़ ▶▶ पानीपत

श्री अवध धाम मंदिर वार्षिक महोत्सव एवं हनुमान जन्मोत्सव के उपलक्ष्य में श्री अवध धाम सेवा समिति के तत्वावधान में कुटानी रोड स्थित श्री अवध धाम मंदिर में आयोजित श्रीमद् भागवत कथा ज्ञान यज्ञ के द्वितीय दिवस पर सत्संग प्रसंग पर चर्चा करते हुए प्रसिद्ध कथा वाचक भागवत रशिक पंडित राधे-राधे महाराज ने व्यास मंच से कहा कर्म का बोध केवल सत्संग ही करा सकता है। ऐसी शाक्तों ने बिना आया है कर्म के बिना मनुष्य विचाराधीन रहता है। केवल विचार की दुनिया के अंदर भूला भटकता जा



पानीपत। श्री मद् भागवत कथा सुनाते हुए पंडित राधे राधे महाराज।

कल्पना करना निरर्थक है क्योंकि कर्म ही धर्म की प्रथम सौदी है। धर्म करने के लिए भी पहले हमें कर्म करना पड़ेगा। उन्होंने कहा कि भागवत गीता के अंदर योगीराज भगवान कृष्ण ने अर्जुन को कुरुक्षेत्र के पावन पवित्र स्थल पर केवल कर्म का बोध कराते हुए श्री गीता में कर्म को प्रधानता दी है। उन्होंने कहा कि भागवत महापुराण केवल पुराण ही नहीं अपितु हम सब के प्राण हैं। इस अवसर पर डॉ. रमेश चुग, उत्सव संयोजक सुरेश काबरा, अशोक नारंग, सतीश तागरा, तिलकराज मिगलानी, कमल राणा, विशाल वर्मा, विकास वर्मा, प्रीतम गुर्जर, शंकी गहलोत, सुरेंद्र गर्ग, अजय शर्मा पाषंड संजय पटवा ने व्यासपीठ पूजन करके ढाऊजी महाराज से आशीर्वाद प्राप्त किया।

गगन आहुजा संदिग्ध हालात में लापता

हरिभूमि न्यूज़ ▶▶ पानीपत

पानीपत। पानीपत के हुडा सेक्टर 11 निवासी 46 वर्षीय शेयर मार्केट ब्रोकर गगन आहुजा संदिग्ध हालात में तीस मार्च की सुबह लापता हो गया। वहीं परिजनों ने गगन की हर संभावित स्थल पर तलाश की, लेकिन उसका कोई सुराग नहीं लगा। परिजनों की सूचना पर थाना चांदनी बाग पुलिस ने गगन की गुमशुदी का केस दर्ज कर उसकी तलाश शुरू कर दी है। दूसरी ओर, बताया जा रहा है कि अमेरिका-इजरायल बनाम ईरान युद्ध की वजह से शेयर बाजार में आई अस्थिरता ने गगन का भारी नुकसान हुआ। इसके चलते वह मानसिक तनाव में था। यह भी बताया जा रहा है कि गगन पर लोगों को मोटी रकम की देनदारी थी। थानेदार चांदनी बाग ने बताया कि गगन की तलाश की जा रही है, जल्द ही उसे बरामद कर लिया जाएगा।

श्रद्धालु की आस्था बना बाल हनुमान स्वरूप भविष्य

हरिभूमि न्यूज़ ▶▶ पानीपत

पानीपत में श्री हनुमान जयंती उत्सव धूमधाम से मनाया जा रहा है। जहां लाखों श्रद्धालुओं हनुमान जी की भक्ति में डूबे रहे, वहीं, पवन पुत्र हनुमान सेवक सभा से जुड़े 11 वर्षीय भविष्य कपूर पुत्र सचिन शशि कपूर ने हनुमान जी का बाल स्वरूप धारण किया। हालांकि यह उम्र खेलने कूदने की होती है, वहीं, भविष्य कपूर ने अपने पिता पानीपत युवा संगठन के अध्यक्ष एवं समाजसेवी सचिन शशि कपूर से भगवान हनुमान के भक्ति सीखे और 11 साल की छोटी सी उम्र में श्री हनुमान जयंती उत्सव के लिए बाल हनुमान के स्वरूप बने। वहीं श्री हनुमान जयंती उत्सव में बाल स्वरूप भविष्य कपूर, श्रद्धालुओं के बीच भक्ति आकर्षण का केंद्र बन गए। हजारों श्रद्धालुओं ने हनुमान स्वरूपी भविष्य कपूर से आशीर्वाद लिया। भविष्य कपूर के हनुमान भक्ति भाव और आकर्षण के आगे उनके पिता सचिन शशि कपूर भक्ति भाव में डूब गए और उन्होंने भी बाल हनुमान भविष्य के चरण छूकर उनसे आशीर्वाद लिया। वहीं, बाल स्वरूप हनुमान भविष्य कपूर ने श्रद्धालुओं को सिंदूर का तिलक लगाकर उज्वल भविष्य और सुख समृद्धि का आशीर्वाद दिया। जबकि बड़ी संख्या में महिला श्रद्धालुओं ने भी



पानीपत। बाल स्वरूप हनुमान भविष्य कपूर का पूजन करते हुए उनके पिता सचिन शशि कपूर।

फोटो: हरिभूमि

बाल स्वरूप हनुमान भविष्य कपूर की आरती उतारी और उनसे सुख समृद्धि का आशीर्वाद लिया।

भारत का कर्णधार है विद्यार्थी : राजबीर



पानीपत। पानीपत के गांव दीवाना स्थित राजकीय वरिष्ठ माध्यमिक विद्यालय में नए शिक्षा सत्र का शुभारंभ वैदिक रीति से यज्ञ कर किया गया। वहीं, अनिल शल्ला तथा कपिल देव यज्ञ के ब्रह्मा रहे। जबकि प्राचार्य राजबीर यजमान बने। प्राचार्य राजबीर ने कहा कि विद्यार्थी राष्ट्र के भावी कर्णधार हैं। उन्हें अनुशासन में रहकर शिक्षा

ग्रहण करते हुए एक अच्छा नागरिक बनने का संकल्प लेना चाहिए। वहीं, वैदिक ग्रंथों में गुरु को देवता के बराबर का दर्जा दिया गया है। इस अवसर पर गोविंद लाकड़ा, यश नैन, रविंद्र सिंह, सीमा, रेनु, अरुणा, सुदेश, सुकेश, सीमा, राजेश कुमार, शमशेर सिंह, नूतन, पूनम, सोनिया, संध्या, सुषमा, सत्यनारायण व अनिल कुमार आदि मौजूद रहे।

कैंप में 100 विद्यार्थियों ने रक्तदान किया

■ प्रेम हॉस्पिटल के सौजन्य से स्वास्थ्य जांच शिविर का आयोजन किया

हरिभूमि न्यूज़ ▶▶ पानीपत

आईबी कॉलेज में रेड क्रॉस सोसाइटी व लायंस क्लब के सहयोग से यूथ रेड क्रॉस, एनएसएस, एनसीसी इकाइयों, रेड रिबन क्लब व शारीरिक शिक्षा विभाग के संयुक्त तत्वावधान में रक्तदान शिविर व प्रेम हॉस्पिटल के सौजन्य से स्वास्थ्य जांच शिविर का आयोजन किया गया। जबकि रक्तदान शिविर का शुभारंभ उपायुक्त डॉ. वीरेंद्र दहिया व भाई सतनाम सिंह जोधका, आसन कलां वाले ने किया। कैंप में 100 विद्यार्थियों ने रक्तदान किया। इस अवसर पर कॉलेज की प्रबंधन समिति से महासचिव एलएन मिगलानी, कोषाध्यक्ष रवि गोसाईं,



पानीपत। आईबी कॉलेज में डीसी डॉ. वीरेंद्र दहिया का स्वागत करते हुए डॉ. शशि प्रभा मलिक, आदि।

फोटो: हरिभूमि

उपप्रधान आईबीएल एजुकेशनल सोसाइटी परम वीर ढींगरा, आईबीएल पब्लिक स्कूल युधिष्ठिर मिगलानी, राजेश नागपाल, अशोक मिगलानी, प्राचार्य डॉ. सतवीर सिंह, उप प्राचार्य डॉ. शशि प्रभा मलिक, डॉ. किरण मदान, डॉ. सुनित शर्मा, डॉ. नीलम, डॉ. पूनम मदान, डॉ. निधान सिंह, डॉ. अर्पणा गर्ग, डॉ. विक्रम कुमार, डॉ. राजेश कुमार, डॉ. जोगेश, प्रो. खुशबू, डॉ. प्रवीण कुमार, लायंस क्लब के

प्रधान पानीपत सुमित गर्ग, डॉ. अजय गर्ग, डॉ. रमेश सिंगला, दर्शन ढींगरा, प्रो. हिमांशी, डॉ. नेहा पुनिया, डॉ. मोनिका वर्मा, डॉ. ज्योति गहलोत, प्रो. संगीता, अश्विनी गुप्ता, डॉ. नीतू मनोचा, अंशिका, कुलदीप, डॉ. गुरनाम सिंह, प्रो. सोनिया, पवन कुमार, डॉ. सीमा, प्रो. अजयपाल सिंह, डॉ. निधि मल्होत्रा, डॉ. शर्मिला यादव, डॉ. निर्मला, डॉ. पूनम गुप्ता आदि ने रक्तदाताओं का हौसला बढ़ाया।

श्री हनुमान जन्मोत्सव धूमधाम से मनाया



पानीपत। समाज सेवा संगठन ने भगवान हनुमान जन्मोत्सव धूमधाम से मनाया। वहीं समाज सेवा संगठन के अध्यक्ष प्रदीप जैन के आवास पर आयोजित कार्यक्रम में केक काटा गया और विशाल भंडारे का आयोजन किया गया। जिसमें सैकड़ों श्रद्धालुओं ने प्रसाद ग्रहण किया। इधर, प्रदीप जैन ने बताया कि वे, गत पच्चीस वर्षों से श्री हनुमान जन्मोत्सव मनाते आ रहे हैं। दिन में भंडारे का आयोजन हुआ और रात को माता रानी का जागरण किया गया। इस अवसर पर सुशीला जैन, काजल जैन, दिनेश सैनी, नीरज जैन, कैलाश जैन, अजय खुराना, अमित जैन, अंकित माटा, मनोज गांधी, दीपक गोस्वामी, अनिल सिंगला, राजेंद्र जैन, ओमाकाश प्रोवर, विकास जैन, भोला मेहता समेत बड़ी संख्या में श्रद्धालु उपस्थित रहे।

ऑल इंडिया इंटर यूनिवर्सिटी यूथ फेस्टिवल में 142 विश्वविद्यालयों ने भाग लिया

प्राचार्य प्रो. डॉ. जगदीश गुप्ता ने कहा कि यह केवल एक ट्राफी नहीं, बल्कि हमारे विद्यार्थियों के अटूट संघर्ष और सत्य की जीत है

■ विद्यार्थियों पर गर्व है, जिन्होंने कुरुक्षेत्र विश्वविद्यालय का परचम पूरे भारत में लहराया

हरिभूमि न्यूज़ ▶▶ पानीपत

आर्य कॉलेज ने एक बार फिर राष्ट्रीय स्तर पर अपनी प्रतिभा का लोहा मनवाया है। चेन्नई की सत्यभामा इंस्टीट्यूट ऑफ साइंस एंड टेक्नोलॉजी यूनिवर्सिटी में आयोजित 'ऑल इंडिया इंटर यूनिवर्सिटी यूथ फेस्टिवल' में उपज विवाद के पटाक्षेप के बाद, शुक्रवार को आधिकारिक तौर पर आर्य कॉलेज (कुरुक्षेत्र विश्वविद्यालय) को 'वन एक्ट प्ले' विधा में प्रथम पुरस्कार का विजेता घोषित कर दिया गया है। वहीं, इस महाकुंभ में देशभर की 142 यूनिवर्सिटीज ने हिस्सा लिया था,



पानीपत। आर्य कॉलेज के प्राचार्य डॉ. जगदीश गुप्ता को ट्राफी सौंपते हुए डॉ. रामनिवास।

जिसमें कड़ी प्रतिस्पर्धा के बीच आर्य कॉलेज के विद्यार्थियों ने कुरुक्षेत्र विश्वविद्यालय का प्रतिनिधित्व करते हुए यह ऐतिहासिक उपलब्धि हासिल की। वहीं, प्राचार्य प्रो. डॉ.

जगदीश गुप्ता ने कहा यह केवल एक ट्राफी नहीं, बल्कि हमारे विद्यार्थियों के अटूट संघर्ष और सत्य की जीत है। 142 विश्वविद्यालयों के बीच प्रथम आना यह दर्शाता है कि

आर्य कॉलेज के संस्कारों और कला की जड़ें कितनी गहरी हैं। मुझे अपने विद्यार्थियों पर गर्व है, जिन्होंने कुरुक्षेत्र विश्वविद्यालय का परचम पूरे भारत में लहराया है। जबकि कॉलेज के सांस्कृतिक गतिविधियों के निदेशक डॉ. रामनिवास ने बताया कि वन एक्ट प्ले की प्रस्तुति भावुक और तकनीकी रूप से बेजोड़ थी। वहीं, आर्य कॉलेज के विद्यार्थियों ने साबित कर दिया कि वे न केवल अच्छे कलाकार हैं, बल्कि उनमें धैर्य और अनुशासन भी कूट-कूट कर भरा है। उन्होंने बताया कि अब कुरुक्षेत्र विश्वविद्यालय 'वन एक्ट प्ले' में प्रथम स्थान और 'ऑवर ऑल रनर अप' बन गया है। इस अवसर पर डॉ. विजय सिंह, डॉ. नीलू खालसा, अकरम खान, दीक्षा नंदा आदि उपस्थित रहे।

कान से बाली छीनी

पानीपत। पानीपत की लाल मस्जिद बाजार क्षेत्र में श्री हनुमान जन्मोत्सव शोभायात्रा के दौरान महिला चोर ने विशानो रानी पत्नी साधु राम निवासी गुडमंडी के कान से सोने की बाली झपटी और भीड़ का फायदा उठा कर फरार हो गई। इधर, विशानो रानी की शिकायत पर थाना सदर पुलिस ने अज्ञात महिला पर स्नेचिंग के आरोप में केस दर्ज कर जांच शुरू कर दी है।

समाधान प्रकोष्ठ की हुई बैठक

पानीपत। जिला सचिवालय सभागार में शुक्रवार को समाधान प्रकोष्ठ की साप्ताहिक समीक्षा बैठक वीडियो कॉन्फ्रेंसिंग के माध्यम से हुई। बैठक में प्रशासन ने शिकायतों के निस्तारण को लेकर कड़ा रुख अपनाते हुए अधिकारियों को गंभीरता और जवाबदेही के साथ कार्य करने के निर्देश दिए। बैठक की अध्यक्षता हरियाणा सरकार के मत्स्य विभाग के प्रधान सचिव डी. सुरेश, ने की। वीडियो कॉन्फ्रेंसिंग के उपरांत अतिरिक्त उपायुक्त अंकित चौकसे ने जिले के सभी अधिकारियों के साथ बैठक कर आवश्यक दिशा-निर्देश दिए।

शिक्षा विभाग ने अभियान चलाया

पानीपत। धार्मिक आस्था और शिक्षा जागरूकता का अनूठा संगम उस समय देखने को मिला जब गत दिवस हनुमान जयंती के पावन अवसर पर पानीपत में भव्य शोभायात्रा के साथ-साथ जिला शिक्षा विभाग का 'शिक्षा रथ' भी आकर्षण का केंद्र बना। वहीं, जिला शिक्षा अधिकारी राकेश बुरा के नेतृत्व में निकले इस शिक्षा रथ ने पूरे शहर में शिक्षा का संदेश गुंजा दिया। रथ की अगुवाई जिला समन्वयक संदीप रत्तेवाल ने की।

न्यायालय तहसीलदार-कम-सब-रजिस्ट्रार पानीपत
अमूल बटला सप्टर स्व. श्री सुरेंद्र पाल बटला बटला निवासी मकान नम्बर 60, न्यू फेन्डस कालोनी, माडल टाउन पानीपत व आदि नाम
जन्मल पब्लिक
इस इशतहार के माध्यम से हर आम व खास को सूचित किया जाता है कि अमूल बटला सप्टर स्व. श्री सुरेंद्र पाल बटला नि. मकान नम्बर 60, न्यू फेन्डस कालोनी, माडल टाउन पानीपत आदि ने एक दस्तावेज पंजीकृत हेतु पेश किया है, जिसमें स्पष्ट रूप से बताया गया है कि मृतक सुरेंद्र पाल बटला सप्टर स्व. श्री नादर चन्द बटला की मृत्यु दिनांक 12.01.2026 को हो गई थी। मृतक स्व. सुरेंद्र पाल बटला के बेटा निम्न वारिस उत्तराधिकारी हैं:- 1. युवाना 2. शलू बटला धर्मपत्नी 3. मिताली बटला सप्टर स्व. अमूल बटला सप्टर श्री वारिस है। यह कि उपर दशाथि गये वारिसों के मृतक स्व. सुरेंद्र पाल बटला सप्टर स्व. श्री नादर चन्द बटला का अन्य कोई वारिस उत्तराधिकारी नहीं है, जिसके सम्बंध में प्राथी ने शपथपत्र भी प्रस्तुत किया है तथा नरुण गांधी पाषंड वार्ड नम्बर 20, व हल्ला पटवारी सुभाष ने भी अपनी रिपोर्ट में उपरोक्त वारिसों की तसदीक की है, इसलिये हर आम व खास को इस इशतहार/नोटिस के माध्यम से सूचित किया जाता है कि उपरोक्त मृतक स्व. सुरेंद्र पाल बटला सप्टर स्व. श्री नादर चन्द बटला के वताने गये वारिस उत्तराधिकारी के बावद कोई शक एवं एतराज हो तो यह स्वयं/अधिवक्ता के माध्यम से इस नोटिस के प्रकाशन के उपरान्त 15 दिन के अन्दर-अन्दर कार्यालय में कार्यालय के दिन अपने आपत्ति पेश कर सकता है, अन्यथा उपरोक्त तथ्यों के आधार पर दस्तावेज का पंजीकरण कर दिया जावेगा।
हर नोटिस बाबत इशतहार आब दिनांक 02.04.2026 को भेज हस्ताक्षर व न्यायालय की मोहर द्वारा जारी किया गया।
हस्ता - तहसीलदार-कम-संचयक सब रजिस्ट्रार, पानीपत

